



**IKLIN**

## **MINUTI - LAQGĦAT TAL-KUNSILL**

### **IS-SITT KUNSILL**

#### **SEDUTA NRU 57 – IT-TNEJN 8 TA' NOVEMBRU 2010**

Il-Kunsill iltaqgħa fl-uffiċċju Amministrattiv tiegħu fi 'Three Villages' Trejket ir-Rumanzieri, l-Iklin. Il-laqgħa bdiet fil-5.30 p.m.

<b>PREŻENTI:</b>	Sur Anthony Dalli	Sindku
	Sija. Yvonne Bartolo	Viċi-Sindku
	Sija. Margaret Zammit	Kunsillier
	Sur Nazzareno Cauchi	Kunsillier
	Sur Alfred Naudi	Segretarju Eżekuttiv

Il-Kunsillier Joseph Camilleri kien skużat minn qabel milli jattendi għal din il-laqgħa.

#### **1. APPROVAZZJONI TAL-MINUTI TAL-LAQGĦA PREĊEDENTI.**

- 1.1 Il-minuti tal-laqgħa tal-Kunsill numru sitta u ħamsin (56) kienu ntbagħtu lil kull membru tal-Kunsill minn qabel u għalhekk ittiegħdu bħala moqrija.
- 1.2 Il-Kunsill approva unanimament il-korrettezza tal-minuti u ġew iffirmati mis-Sindku Anthony Dalli u s-Segretarju Eżekuttiv Alfred Naudi bħala dokument korrett.

#### **2. KORRISPONDENZA.**

- 2.1 Giet imressqa l-lista tal-korrispondenza kollha li waslet jew inħarġet mill-uffiċċju bejn il-25 ta' Ottubru u t-8 ta' Novembru 2010.

### 3. ILMENTI.

- 3.1 Ġiet ippreżentata l-lista ta' ilmenti bejn il-25 ta' Ottobru u t-8 ta' Novembru 2010, kif tidher annessa bħala dokument C.
- 3.2 Rigward ilmenti fuq bozoz Nru. 133936 (Sqaq Ġarda); 133960 (Triq Gharghur); Nru. 134295 (Triq Ġuże' Ellul Mercer – L095 );Nru. 134553 (Triq Namur); 134555 (Triq Plejju); Nru.134591 (Triq Ħarruba); Nru. 134668 (Triq Ġuże' Ellul Mercer. - W073) ittieħdu l-passi meħtieġa.
- 3.3 Rigward ilment 26/10-1 fuq parkeġġ bl-addoċċ fi Triq Richard Taylor u anke fuq il-bankina l-iżjed filgħaxija; il-Kunsill sejjer jieħu passi.
- 3.4 Rigward ilment Nru. 133956 li fi Triq in-Naxxar hemm it-tappieri li minnhom ħiereġ id-drenaġġ u dan kull meta tagħmel ix-xita; il-Kunsill diġa kiteb lill-Ministru kkonċernat fuq din il-problema.
- 3.5 Rigward ilment Nru. 2133973 dwar it-tappiera tad-drenaġġ fi Triq Razzett L-Aħmar li niezla u saret ħofra; Il-Kunsill ħa ħsiebha u intliet bl-asfalt.
- 3.6 Rigward talba Nru. 27/10-1 biex issir linja safra quddiem il-blokka bini "La Mirage" fi Triq Erin Serracino Inglott. Dan għaliex qed jipparkjaw maġenb il-garaxx fl-ispazju daqs karozza żgħira u minn joħroġ mill-garaxx ma' jkunx jista' jara min hu tielgħa jew niezel. Il-Kunsill sejjer jinvestiga din it-talba.
- 3.7 Dwar ilment Nru. 27/10-2 dwar il-problema tal-ilma kull meta tagħmel ix-xita, dan ir-resident qed jidhollu l-ilma minħabba l-karozzi li jipparkjaw mal-bankina u jrid li ssir linja safra. Il-Kunsill huwa konxu mill-problema u jara x'jista' jsir.
- 3.8 Dwar ilment Nru. 29/10-1 biex jimtlew żewġ ħofor quddiem residenza fi Triq Karm Vassallo. Il-Kunsill diġa ħa passi.
- 3.9 Rigward talba Nru. 01/11-1 biex issir 'sleeping-policeman' fuq nett ta' Triq Ġużeppi Calleja għaliex il-karozzi qed iduru sparati minn Triq Alfons Maria Galea. Il-Kunsill qed jikkunsidra din it-talba.
- 3.10 Rigward rapport Nru. 134383 li fi Triq Ħwawar ġo għalqa hemm annimal mejjet u qed jagħmel intejjen kbar. Wara li l-Kunsill kien infurmat mill-Pulizia tan-Naxxar dwar dan, il-Ħadd stess dan tneħħa.

- 3.11 Rigward talba Nru. 03/11-1 dwar tabella fi Triq Richard Taylor li saritilha l-ħsara u qed jipparkjaw fejn mhux suppost. Il-Kunsill ħa passi u tranġat.
- 3.12 Rigward talba Nru. 03/11-2 bix tinżebaħ kaxxa safra quddiem garaxx ta' resident fi Triq Ċensu Busuttil għaliex qed jipparkjawlu eżatt mal-garaxx peress li huwa persuna b'diżabilita'. Il-Kunsill sejjer jinvestiga dan il-kaz.
- 3.13 Rigward talba Nru. 04/11-1 biex tiżdied tabella tal-ħinijiet fi Triq in-Naxxar fl-inħawi tal-kantuniera ma' Triq Dun Karm Service Road għaliex m'hemmx waħda fin-nofs. Il-Kunsill sejjer jieħu passi.

#### **4.     **HLAS TA' KONTIJET U NFIQ IEHOR.****

- 4.1 Is-Segretarju ressaq lista ta' kredituri kif tidher annessa f'dokument immarkat D.
- 4.2 Is-Sindku Anthony Dalli 'mbagħad ippropona li jithallsu l-kredituri li jidhru fl-iskeda annessa. Issekondah il-Viċi-Sindku Yvonne Bartolo u wara kien hemm qbil unanimu li jsir il-ħlas indikat.

#### **5.     **MATERJI KONNESSI MA' L-AWTORITA' TA' L-IPPJANAR.****

- 5.1 I-Kunsillier Margaret Zammit għaddiet it-tagħrif dwar il-kontenut ta' l-applikazzjonijiet jew deċiżjonijiet li ttieħdu fl-Awtorita' ta' l-Ippjanar mill-aħħar laqgħa tal-kunsill.
- 5.2 Dwar PA 03007/10. Sit fi Triq Gharghur. Biex tinbena swimming-pool. L-applikazzjoni giet approvata.
- 5.3 Dwar 05720/09. Casa Bonnici, North and South, Triq il-Wied. Alterazzjonijiet fid-djar semi-detached ġa eżistenti u zieda ta' sular ieħor. Kien hemm rikomandazzjoni biex l-applikazzjoni tiġi rifjutata.
- 5.4 Dwar PA 03147/09. 109, ICC, Triq Geronimo Abos. Bdil tal-generu minn garaxx għal-ħanut tal-Computers u twaħħil ta' tabella u approvazzjoni tal-garaxx kif inbena. L-applikazzjoni giet approvata.
- 5.5 Dwar PA 00412/10. 118, Triq Patri Anastasju Cuschieri c/w Pjazza Ninu Cremona. Tinħatt id-dar preżenti u jinbnew garaxxijiet semi-basement, appartement mat-triq , l-ewwel u t-tieni appartement, u penthouse mas-sular tal-bejt. L-applikazzjoni giet approvata.

- 5.6 Kien hemm applikazzjoni ġdida:  
PA 04595/ 10. Tiġdid ta' Permess PA 4325/05 biex jinbena  
it-tieni sular. 9, Graziella, Trejjet ir-Rumanzieri
- 5.7 Il-Konsulent tekniku tal-Kunsill talab biex nagħmlu  
oġġezzjoni fuq applikazzjoni Nru. PA 04595/10 minħabba  
nuqqas ta' parkeġġ.

## **6. HLAS MILL-FONDI SPEĊJALI.**

- 6.1 Is-Sindku Anthony Dalli beda biex irrefera għal-Kont Fiss  
ta' €40,208.98 li kien qed jinżamm taħt il-Fondi  
Speċjali biex jintuża għal-xogħlijiet speċifiċi.  
Peress li dan l-añhar sar xogħol ta' kisi bit-tarmac fi Triq  
Geronimo Abos li lahqet is-somma ta' €40,043 il-Kunsill  
kien tal-fehma li l-flus li kellu fil-kont fiss jintużaw għal dan l-  
iskop.
- 6.2 Wara li 'ntalab il-parir tal-Accountant tal-Kunsill fejn dan  
irrefera għal-ċirkulari Nru. LCD 2/1994/Vol 11 bid-data tad-9  
ta' Jannar 1996 tad-Dipartiment tal-Kunsill Lokali, fejn il-  
Kunsill kien ħa fondi ta' €73,666 ( LM31625) (fond-e1) biex  
jintużaw għal "Tiġdid ta' Toroq" u speċjalment għal-Triq  
Geronimo Abos. L-accountant qal li dawn kienu approvata  
wkoll taħt ċirkulari oħra LCD 2/1994/21 bid-data  
tal-25 ta' Ġunju 1999. (Kopji Annessi E & F).
- 6.3 Mis-somma ta' €73,666 kien baqa €40,298.98 u l-  
Accountant ikkonferma li dawn stajna nużawhom għal  
pagament ta' Triq Geronimo Abos.
- 6.4 Wara li-Sindku Anthony Dalli reġa spjega lil kulhadd l-  
implikazzjoni tat-trasferiment ta' dawn il-fondi, hu kien qed  
jipproponi li nużaw il-fondi ta' €40,043.98 biex jiġu trasferiti  
għal-ħlas tax-xogħlijiet ta' Triq Geronimo Abos; kien  
issekondat mill-Viċi-Sindku Yvonne Bartolo.

Għal din il-proposta sar qbil unanimu li nimxu b'dan il-mod.  
Għaldaqstant il-fondi jiġu trasferiti fil-kont kurrenti meta  
jagħlaq il-kont fiss fit-30 ta' Novembru 2010.

## **7 QUARTERLY FINANCIAL REPORTS APRIL-ĠUNJU/ LULJU – SETTEMBRU 2201.**

- 7.1 L-Accountant tal-Kunsill, is-Sur Patrick Caruana, kien preżenti għal din l-laqgħa u ippreżenta r-Rapporti tat-Tieni u it-Tielet kwart tas-sena.
- 7.2 Is-Sur Caruana mar mill-ewwel fuq it-tielet Rapport fejn taha rendikont tad-Dħul u l-Ħruġ kollu li sar matul dan il-perjodu. Hu għamel referenza għad-dħul ta' €52004.98 li kienu flus trasferiti mill-fondi speċjali.
- 7.3 Dawn ġew riflessi fil-paragrafu ta' Spejjeż Kapitali taħt item 7500 "Special Programmes". Taha spjegazzjoni wkoll fid-dettall.  
7501 tal-ħruġ kollu li sar.
- 7.4 Hu qal ukoll li l-Kunsill Lokali kellu bilanċ favorevoli ta' €24,556.21.
- 7.5 Is-Sindku Anthony Dalli staqsa jekk kienx hemm aktar mistoqsijiet u jekk hux kulħadd kien qed jaqbel.  
Dawn ġew approvati unanimament.

## **8. ĦSARA FIL-ĦAJT FI TRIQ ĠUŻE ELLUL MERĊER (Hejn il-kamra tal-Enemalta**

- 8.1 Is-Sur Dalli irrefera għall-ħsara li kien hemm fuq dan il-ħajt li kien qed jeqleb il-barra bil-konsegwenza li seta' jisfronda.
- 8.2 Wara lis-Segretarju kiteb lill-periti tal-Kunsill u dawn għamlu spezzjoni tal-ħajt, huma ġabu l-permess meħtieġa mingħand il-Mepa biex isir ix-xogħol ta' tiswija.
- 8.3 Is-Sindku Anthony Dalli talab biex wara li nitkellmu mal-Enemalta fuq l-arblu li hemm jistrieħ ma' l-istess ħajt; u nitkellmu ma' tal-Agrikoltura minħabba s-sigra li hemm fin-nofs, imbagħad ngħibu stima tax-xogħol li jrid isir.

Kulħad qabel li nimxu b'din il-proċedura.

## **9. ILPROĠETT TA' TRIQ IL-WIED.**

- 9.1 Is-Sur Dalli ħabbar li kienu tlestew il-pjanti tal-proġett ta' Triq il-Wied. Dan kien proġett li ried jidhol għalih il-Kunsill Lokali iżda l-ispejjeż kienu kbar wisq biex il-proġett isir f'darba.
- 9.2 Dan kien proġett ta' Traffic Management aħjar f'din it-triq il-

kienet l-iżjed waħda traffikuża fl-Iklin. Wara li ġew ippreżentati l-pjanti lill-Awtorita' Trasport Malta, u wara li sar xi tibdil skond kif kien mitlub, dawn ġew approvati mill-istess Awtorita'.

- 9.3 Is-Sindku qal li għad irridu naraw minn fejn nistgħu ngibu l-fondi biex nimxu fuq dan il-proġett, iżda dan jista' jsir biċċa biċċa. Fondi jistgħu jinkisbu wkoll minn Fondi Speċjali li joħroġ id-Dipartiment minn żmien għal żmien.
- 9.4 Skond il-Periti tagħna issa kien jonqos li ssir applikazzjoni DNO mal-Mepa. Għaldaqstant wara li kien sar qbil unanimu fuq dan il-proġett, Is-Segretarju intalab jipproċedi mal-Periti għall-permessi meħtieġa.

## **10. KUMNIKAZZJONI MIS-SINDKU.**

- 10.1 Is-Sur Dalli beda biex irrefera għal-ħatra ta' Dun Karm Aquilina, li sejjer jispicċa minn Kappillan tal-Iklin u kien sejjer jieħu l-pussess ta' Monsinjur effettiv fil-Katidral. Hu kien qed jissuggerixxi li nagħtuh plattin tal-fidda bl-arma tal-Kunsill u bi kliem ta' ringrazzjament f'isem il-Kunsill Lokali. Kulħadd qabel ma' din il-proposta.
- 10.2 Is-Sindku qara email li rċieva l-Kunsill mingħand Gaba Diamonds biex jinstallaw Gazebo quddiem il-ħanut tagħhom fi Triq Dun Karm Service Road is-Sibt 27 ta' Novembru bejn l-16.00pm u s-2.00am. Il-Kunsill ma' jsibx oġġezzjoni sakemm jiġu nfurmati il-Pulizija tad-distrett u jkun hemm membru tal-Pulizija għal "Bon Ordni".
- 10.3 Qal ukoll li l-preparazzjonijiet tal-Milied mexjin il-quddiem speċjalment il-"Presepu Ħaj" li jsir fiz-zuntier tal-Knisja. Din l-attività ssir il-21, 22 u 23 ta' Diċembru.

## **11. AĠĠORNAMENT**

- 11.1 Il-Kunsillier Ronnie Cauchi għamel l-intervent tiegħu u staqsa jekk kiex hemm deċizjoni fuq is-"Sustainable Energy Action Plan". Ir-Rapporti kienu waslu u riedet tittieħed deċizjoni dwarhom. Staqsa fuq il-Wifi ġdid tal-Kunsill u jekk bediex jiffunzjona. Is-Sindku qallu li għad irid jiġi rappreżentant tal-Ministeru biex japprova li dan isir fil-kamra li għandu l-Kunsill fi Triq Ġuże' Ellul Mercer. Hu staqsa wkoll fuq id-dawl li hemm faċċata tal-ħwienet fi Pjazza Ninu Cremona li kien mitfijin. Dawn għad iridu jissewwew mill-Electrician li ordna xi partijiet għal-lampi.

- 8.1 Peress li ma kienx hemm iżjed x'niddiskutu, l-laqqgħa ġiet fi tmiemha fis-6.45pm u kien hemm ftehim li l-laqqgħa li jmiss issir nhar it-Tnejn 22 ta' Novembru 2010 fil- 5.30pm.
- 9.3 Dawn il-minuti sejr in ikunu mressqa u approvati waqt il-laqqgħa tal-Kunsill ta' nhar it-Tnejn 22 ta' Novembru 2010 fil-5.30pm.

---

**Anthony Dalli**  
Sindku

---

**Alfred Naudi**  
Segretarju Eżekuttiv